

## Fundarfrásøgn

Heiti:	Leiðslufundur
Sendast til:	Sigurð í Jákupsstovu (SÍJ), Jørgen Meitilberg (JM) og Hans Pauli Joensen (HPJ), Malan Marnersdóttir (MM).
Til staðar á fundinum vóru:	SÍJ, JM, HPJ og MM
Skrivað hevur:	JM
Fundartíð:	Týsdagur, 9. desember 2014
Fundarstað:	SSS

### Mál til støðutakan:

- Einki.

### Mál til umrøðu:

#### 1. Setan av fyriskipararbólki til 50 ára hátíðarhald

Ein fyriskipararbólkur skal setast at fyriskipa hátíðarhaldið í sambandi við, at Fróðskaparsetrið fyllir 50 ár mikudagin tann 20. mai. Fyriskipararbólkurin verður mannaður við umboðum fyri allar deildir, 1 lesandi fyri hvør sína megindeild og fyrisitingini.

Dekanarnir velja umboðini fyri deildirnar, Ráð teirra Lesandi velur umboðini fyri lesandi og JM umboðar fyrisitingina og er formaður í bólkinum.

Hátíðarhaldið verður í Norðurlandahúsinum mikudagin tann 20. mai 2015.

#### 2. Samstarvsavtala millum Setrið og Tórshavnar Musikkskúla

Uppskot til samstarvsavtalu var lagt fram og góðkent.

Ein arbeiðsbólkur skal setast at útgreina samstarvsmøguleikar millum Setrið og Musikkskúlan innan útbúgving. Arbeiðið verður sett í verk á vári 2015.

#### 3. Góðkenning av nýggjum útbúgvingum

Eingin formligur leitur fyriliggur tá Mentamálaráðið góðkennir nýggjar útbúgvingar á Fróðskaparsetrinum.

Mentamálaráðið hevur í telduposti dagfestur 8. desember 2014 boðað frá, at ein “degree profile” (lýsing av útbúgving) er eitt gott grundarlag at góðkenna út frá.

Harumframt ynskir ráðið, at Setrið greiðir frá, hví júst viðkomandi útbúgving verður boðin út. Tað hevur politiskan áhuga, hvørjar raðfestingar Setrið og landsstýrismaðurin gera, tá tað snýr seg um útboðið av útbúgvingum. Havast kann í huga javnvágin millum samfelagstørvin á júst viðkomandi útbúgving og ynskini hjá teimum lesandi.

Mentamálaráðið vil eisini fegið hava upplýst kostnaðin av nýggja útbúgvingartilboðnum, og hvussu tað verður fíggað.

Í fyrsta umfari verður orkuverkfrøði send til góðkenningar í Mentamálaráðnum. HPJ savnar inn seinasta útkastið av degree profile, orðar fylgiskriv og sendir tað til JM til víðari avgreiðslu.

Joint Nordic Master og master í samfelags-, stjórn málafrøði og søgu (meistaralæra) verður send til góðkenningar samstundis.

Lestrarráðið á SSD er sett í verk í dag, og tískil eigur profilur og námsskipan o.t. beinanvegin at verða lögð fyri ráðið til góðkenningar. Hetta skal gerast, áðrenn útbúgvingarnar verða sendar til formliga góðkenning í Mentamálaráðnum.

#### 4. Mannagongd fyri tilnevning av heiðursdøktara

Sambært seturslógini kann heiðursheitið philosophiae doctor honoris causa, stýtt ph.d.h.c., verða latið fólki, sum hevur gjørt vart við seg vísindaliga á annan hátt enn við vanligum akademiskum prógvum.

Arbeitt verður við at orða eina mannagongd fyri tilnevningina.

#### Kunningarmál:

- Einkil.

#### Ymiskt:

- Einkil.